

आईआईटी इंदौर ने की महू में सेना की मेजबानी



इंदौर। आईआईटी इंदौर ने एमसीटीई, महू में प्रशिक्षण प्राप्त कर रहे भारतीय सेना के भावी तकनीकी अधिकारियों की मेजबानी की। इस यात्रा का आयोजन, राष्ट्रीय अविष्कार अभियान और उन्नत भारत अभियान को बढ़ावा देने के लिए आईआईटी इंदौर के एक भारत श्रेष्ठ भारत द्वारा किया गया। कैडेट्स ने संस्थान की विभिन्न प्रयोगशालाओं व सुविधाओं का दौरा किया। इसमें रसायन विज्ञान, बायोसाइंसेज और बायोमेडिकल इंजीनियरिंग, कम्प्यूटर साइंस, इंजीनियरिंग, मैकेनिकल, सिविल, इलेक्ट्रिकल और सोफिस्टिकेटेड इंस्ट्रुमेंटेशन सेंटर की प्रयोगशालाएं शामिल थीं। कैडेट्स ने संकाय सदस्यों, कर्मचारियों व अनुसंधान विद्वानों के साथ बातचीत भी की। इसके अलावा उन्होंने आईआईटी

इंदौर द्वारा अनुसंधान-संचालित शिक्षण और नवाचार व अनुप्रयोग-उन्मुख अनुसंधान के लिए अपनाई गई कार्यप्रणाली पर चर्चा की। डॉ. नीरज कुमार शुक्ला, संयोजक, ईबीएसबी, आईआईटी इंदौर, डॉ. आशीष कुमार और डॉ. मृगेन्द्र दुबे, आईआईटी इंदौर के संकायों ने ईबीएसबी की ओर से इस यात्रा का आयोजन किया। डॉ. नीरज शुक्ला ने कहा आईआईटी इंदौर भारत सरकार के अभियान से संबंधित विभिन्न गतिविधियों जैसे कि उन्मुक्त भारत अभियान, स्वच्छता भारत अभियान, राष्ट्रीय पुरस्कार अभियान का संचालन एक भारत श्रेष्ठ भारत के तहत करता है। हमें भारतीय सेना पर बहुत गर्व है और संस्थान एमसीटीई जैसे संस्थानों के साथ मिलकर काम करना चाहता है।